



नेपाल राजपत्र

भाग ३

श्री ५ को सरकारद्वारा प्रकाशित

खण्ड ३१) काठमाडौं, फागुन २५ गते २०३८ साल (संख्या ४७)

श्री ५ को सरकार
अर्थ मन्त्रालयको
सूचना

श्री ५ को सरकारले भन्सार ऐन, २०१९ को दफा ९ को उपदफा (२) बमोजिम विदेशबाट नेपाल अधिराज्यमा आउने र बाहिर जाने विदेशी तथा नेपाली यात्रीहरूलाई निम्नबमोजिमका सामानहरू आयात गर्दा एक आर्थिक वर्षमा एक पटकका लागि आयात इजाजतपत्र नचाहिने र उक्त सामानमा पूर्ण अंशमा भन्सार महसूल नलाग्ने र बिक्रीकर ऐन, २०२३ को दफा २१ बमोजिम बिक्रीकर समेत पूर्ण रूपमा छूट दिने गरी तोकेको छ।

क. (१) चलन चल्तीमा ल्याएका लुगाफाटाहरू, वर-बिछर्चौना, कसन, तसन, घर गृहस्थीको पुरानो वस्तुहरू र गैह्र (तर मोटर, मोटरसाइकल, साइकल यस्तै सवारीका सामानहरू र खरखजानामा महसूल लाग्नेछ) सामान।

(२) चलन चल्तीमा ल्याएको फाउण्टेनपेन एक र डटपेन वा सीसाकलम सहितको सेट एक।

(३) चलन चल्तीमा ल्याएको घडी एक।

(४) जुनसुकै पेशामा लागेका व्यक्ति भए पनि सोसम्बन्धी कामका सामान जस्तै—

(अ) कर्मिले काम गर्न निमित्त चलन चल्तीमा ल्याएका ज्याबल बढीमा १

आधिकारिक मुद्रण विभागबाट प्रमाणित गरिएपछि मात्र लागू हुनेछ।

(२)

नेपाल राजपत्र भाग ३

- (आ) डाक्टरको काम गर्न निमित्त चलन चल्तीमा ल्याएको सामान्य किसिमको औजार सामानहरू र सम्बन्धित विशेषज्ञको लागि चलन चल्तीमा ल्याएको आवश्यकीय सामानहरू ।
- (इ) चलन चल्तीमा ल्याएको डाक्टर, वैद्यको यन्त्र तथा औषधी राख्ने सानो बाक्स (बृफकेश टाइप) ।
- (ई) गर्वैयाको गाना बजानाको यन्त्र एक गाना बजानासम्बन्धी आवश्यक सामान ।
- (उ) खेलाडीको खेलको सामान जोर एक जस्तै राकेट दुई गोटा ।
- (ऊ) माछा मार्ने रड एक जाल एक ।
- (५) क्यामरा गोटा एक ।
- (६) क्यामराको फिल्म प्लेट वा रोल गोटा ६ ।
- (७) चामल, चिउरा, पीठो, दाल, भटमास आदि खाद्यान्न चार किलोग्रामसम्म तर भारतमा बसी पढ्ने नेपाली नागरिक तथा भारतीय तीर्थस्थानमा धार्मिक कार्य पूजा आदिका लागि जाने यात्रुका हकमा चामल २० के. जी. सम्म ।
- (८) तेल ५ किलोग्रामसम्म ।
- (९) घिउ ५ किलोग्रामसम्म ।
- (१०) चिया १ किलोग्राम र कफी १ किलोसम्म ।
- (११) सखर, गुँड, चाकु र चिनी जम्मा एक किलोग्रामसम्म ।
- (१२) सुख्खा फलफूल चार किलोग्रामसम्म ।
- (१३) ताजा फलफूल रु. ५००।- मूल्यसम्मको ।
- (१४) मिठाई अचारहरू रु. २००।- मूल्यसम्मको ।
- (१५) औषधी रु. ५००।- मूल्यसम्मको ।
- (१६) कपडा सबै प्रकारका मिटर २५ सम्म (एक प्रकारको कपडामा नपाउने) ।
- (१७) साडी ३ थानसम्म ।
- (१८) ऊन ३ पाउण्डसम्म ।
- (१९) जुत्ता ३ जोरसम्म ।
- (२०) टोप, टोपी, मोजा, पंजा, स्वेटर, तन्ना, रुमाल गोटा प्रत्येक ४।४ सम्म ।
- (२१) शारीरिक अशक्त यात्रीले सहाराको रूपमा प्रयोग गरेको सामानहरू ।
- (२२) तयारी लुगाहरू कुल ५ जोर (सबै प्रकारको) सम्म ।
- (२३) खेलौना रु. १००।- सम्म ।
- (२४) चुरोट खिल्ली २०० र बिडी खिल्ली ५० सम्म ।
- (२५) टोवाको ४ औंससम्म ।
- (२६) जर्दा ४ औंससम्म ।
- आधिकारिकता मुद्रण विभागबाट प्रमाणित गरिएपछि मात्र लागु हुनेछ।

(२७) शरीरमा लगाएको सुन, चाँदी वा जवाहरात जडान भएको एकसरो गहना-
गुरिया बढीमा रु. ८,०००/- सम्मको ।

(२८) भदिरा बोतल एक ०.९५ लिटरसम्मको (बिक्रो खोली) ।

(२९) हाते लुगा सिउने मेशीन एक ।

(३०) इस्तिरी एक ।

(३१) पकेट मिनी क्यालकुलेटर एक ।

(३२) पोर्टेबल टाइपराइटर एक ।

(३३) पेरास्बुलेटर एक र ट्राइसाइकल एक ।

(३४) पंखा एक ।

(३५) हिटर एक ।

(३६) चमर एक थान ।

(३७) फुल्लंग ३ गोटासम्म ।

(३८) मूगा (शरीरमा लगाएको) १० तोलासम्म ।

(३९) थर्मस एक १ गोटा ।

ख. पासपोर्ट लिई आउने जाने विदेशी पर्यटकहरूले आफ्नो साथमा वा अन्र एकम्पनिड गरी ल्याएको निम्न सामानहरू फिर्ता लैजाने गरी नेपालभित्र आयात गर्न सुविधा प्रदान गरिनेछ । यी बाहेक भन्सार प्रमुखले औचित्य हेरी विशेष अवस्था परी अन्य माल सामान ल्याएमा पछि जाने शर्तमा छाड्न सकिनेछ ।

(१) प्रयोग भएको वाइनोकुलर (दूरवीन) थान एक ।

(२) प्रयोग भएको मूभी र सामान्य क्यामरा एक एक र भिडियो क्यामरा (डेक बाहेक) एक ।

(३) प्रयोग भएको पोर्टेबल ग्रामोफोन गोटा एक, रेडियोग्राम एक, रेकर्ड प्लेयर एक, ट्रान्जिष्टर एक, रेडियो एक वा टू इन वन वा थ्री इन वन एक ।

(४) प्रयोग भएको टेप रिकर्ड एक र टेपरिल वा टेप क्यासेट १५ थान ।

(५) प्रयोग भएको रेकर्ड गोटा दश ।

(६) पेरास्बुलेटर र ट्राई साइकल एक एक ।

(७) पकेट मिनी क्यालकुलेटर एक पोर्टेबल टाइपराइटर एक ।

(८) पाल गोटा एक ।

(९) स्लिपिङ्ग बेग एक ।

(१०) रुक स्याक एक ।

(११) स्टिक एक ।

ग. विदेशी पर्यटकहरूको विशेष प्रयोगको लागि

(१) क्यामराको फिल्म १५ गोटा र मूभी फिल्म १२ रिलसम्म ।

आधिकारिकता मुद्रण विभागबाट प्रमाणित गरिएपछि मात्र लागु हुनेछ।

(२) औषधी रु. ५००१- सम्मको ।

(३) टिन प्याक खानेकुरा रु. १,०००१- सम्मको ।

(४) ताजा फलफूल रु. ५००१- सम्मको ।

घ. सिमानामा ओहोर-दोहोर गर्ने व्यक्तिहरूको लागि

सिमानामा ओहोर-दोहोर गर्ने व्यक्तिहरूलाई माथि दफा दफाहरूमा उल्लेख भएको कुनै सुविधाहरू दिइनेछैन, तर रु. २५१- सम्म मोल पर्ने निजी प्रयोगका माल सामान ल्याएमा भन्सारले औचित्य हेरी महसूल नलिई छाड्न सक्नेछ ।

ङ. विदेशी वा नेपाली पर्यटकले नेपालमा उत्पादित बढीमा रु. १५,०००१- सम्मको माल सामान (नियन्त्रित र मनाही गरिएका वस्तु बाहेक) नेपाल अधिराज्यबाहिर सौगातको रूपमा लैजान पाइनेछ । त्यसमा भन्सार महसूल र बिक्रीकर लाग्नेछैन ।

च. (१) पासपोर्ट लिई विदेशबाट (भारत बाहेक) आउने नेपाली यात्रीहरूलाई दफा "क" मा लेखिएका वस्तु बाहेक देहायबमोजिमको थप सुविधा दिइनेछ । तर यस सुविधा अन्तर्गत आयात गरिने सामानहरू पनि निजी प्रयोगका लागि मात्र (व्यापारिक कामका लागि हुनु हुँदैन) हुनुपर्छ र यात्रीले आफू बसेको, गएको ठाउँबाट मात्र अन एकस्पनिड ब्यागेज उठाउन वा झिकाउन पाउनेछ । अन एकस्पनिड ब्यागेज सम्बन्धमा यात्रीले नेपाल प्रवेश गर्दा यस्तो सामानबारे पूर्व घोषणा गर्नु पर्नेछ ।

(क) एक वर्षभन्दा बढी विदेशमा बसी फर्केका नेपाली नागरिकले रु. १५,०००१- सम्मको मालसामान विना इजाजतपत्र आफ्नो साथमा वा अन एकस्पनिड गरी ल्याउन पाउनेछ । त्यस्ता मालसामानहरूमा लाग्ने महसूलमध्ये रु. ३,०००१- र बिक्रीकर रु. १,२००१- छूट दिइनेछ ।

(ख) ३ महीनादेखि १ वर्षसम्म विदेशमा बसी फर्केका नेपाली नागरिकले रु. १०,०००१- सम्मको मालसामान विना इजाजतपत्र आफ्नो साथमा वा अन एकस्पनिड गरी ल्याउन पाउनेछ । त्यस्ता माल सामानहरूमा लाग्ने महसूलमध्ये रु. २,०००१- र बिक्रीकर रु. ८००१- छूट दिइनेछ ।

(ग) ३ महीनाभन्दा कम समय विदेशमा बसी फर्केका नेपाली नागरिकले रु. ५,०००१- सम्मको मालसामान विना इजाजतपत्र आफ्नो साथमा वा अन एकस्पनिड गरी ल्याउन पाउनेछ । त्यस्ता मालसामानहरूमा लाग्ने महसूलमध्ये रु. १,०००१- र बिक्रीकर रु. ४००१- छूट पाउनेछ ।

(२) १६ वर्ष उमेर नपुगेका केटाकेटीलाई व्यक्ति सरहको सुविधा उपलब्ध नगराई यस्ता केटाकेटीलाई निजहरूलाई आवश्यक हुने लुगाफाटा, खेलौना, पढाइका सामान आदि बढीमा अमेरिकी डलर २०० बराबरको सामान ल्याउन पाइनेछ । आधिकारिकता मुद्रण विभागबाट प्रमाणित गरिएपछि मात्र लागु हुनेछ ।

- (३) पेशेवार व्यक्तिहरूलाई आफ्नो पेशामा सहायक हुने औजार उपकरणहरू—
जस्तै डाक्टरी सामान, गायकको गायन यन्त्र, सिकर्मी डकर्मीको ज्यावल
आदि बढीमा अमेरिकी डलर ५०० सम्म मूल्यको ल्याउन पाइनेछ । यो
सुविधा एक वर्षमा (आर्थिक वर्ष) एक पटकमात्र उपलब्ध गराइनेछ ।
- (४) यो दफामा लेखिएबमोजिम सामान ल्याउने यात्रुले विदेशी मुद्राको आधि-
कारिक स्रोत देखाउनु पर्नेछ र सो आधारमा मात्र सामानहरू आयात गर्न
पाइनेछ ।

द्रष्टव्य

“आधिकारिक स्रोत” भन्नाले नेपाली नागरिकले नेपालमा प्राप्त विदेशी
मुद्राको सटही सुविधा र विदेशमा बसी आर्जन गरेको विदेशी मुद्राको स्रोतलाई सम्झनु
पर्नेछ ।

खण्ड २८, साउन ३० गते २०३५ साल, संख्या १८ को नेपाल राजपत्र भाग
३ मा प्रकाशित यस मन्त्रालयको यससम्बन्धी सूचना खारेज गरिएको छ ।

आज्ञाले—

कर्णध्वज अधिकारी

श्री ५ को सरकारको सचिव

